

समे – 12:25 hrs.

<><><><><><>

J&K-Eid-UI-Fitr

जम्मू-कश्मिर च अज्ज ईद-उल-फितर बड़े धार्मिक जोश ते उल्लास दे कन्नै मनाया जा'रदा ऐ। एह शुभ त्यौहार पावन रमजान दे रोजा म्हीने दी पराकाष्ठा गी परमात्मा दा शुक्रिया अदा करदे होई मनाया जंदा ऐ। अज्ज बड्डलै पूरी कश्मीर घाटी दे बक्ख-बक्ख मस्जिदें च लोक नमाज पढ़दे दिक्खे गे। उपराज्यपाल मनोज सिन्हा होरें लोकें गी इस मौके पर मबारखां ते शुभकामनां दितियां न। उनें इस मौके पर गलाया जे एह शुभ त्यौहार रमजान दे पुण्य म्हीने दी पराकाष्ठा ऐ ते एकता भाईचारे दा प्रतीक ऐ। श्री सिन्हा होरें मेद जताई जे एह त्यौहार असेंगी मनुक्खता दी सेवा च अपने आप गी समर्पित करने ते हर कुसै दे जीवन च अच्छी सेहत, खुशी ते समृद्धि आनने लेई प्रेरित करग।

<><><><><><>

President Homeopathyc System

राष्ट्रपति द्रोपदी मुर्मू होर अज्ज नमीं दिल्ली दे द्वारका च यशोभूमि सम्मेलन केंद्र च विश्व होम्योपैथी ध्याड़े दे मौके पर 2 ध्याड़े दी होम्योपैथी संगोष्ठी दा उद्घाटन करडन। संगोष्ठी दा आयोजन आयुष मंत्रालय तहत केंद्री होम्योपैथी अनुसंधान परिषद करा रदी ऐ। एहदा विषय ऐ अनुसंधान ते कार्यक्षमता च इजाफा। इस आयोजन दा मकसद पूरे पराते सेहत ते आरोग्य,

होम्योपैथी शोध च मती नमीं तकनीक दे इस्तेमाल गी बढ़ावा देना ऐ। इस वैज्ञानिक संगोष्ठी च महामारी, जन सेहत, होम्योपैथी दवाइयें दे मानक जनेय विषय पर सत्र होडन।

<><><><><><>

US PM Modi

इक वरिष्ठ अमरीकी कांग्रेसी ब्रैड शेरमेन होरें आखेआ ऐ जे प्रधानमंत्री नरेंद्र मोदी होर भारत दा मुहांदरा बनी गेदे न की जे उनें 2014 थमां मुख्यै च दिक्खे गेदे विकास ते आर्थिक तरक्की लेई भारत दे प्रधानमंत्री हुंदी तरीफ कीती। ब्रैड शेरमेन जिनेंगी भारत दा मित्र मन्नेया जंदा ऐ, उनें आखेआ जे प्रधानमंत्री मोदी हुंदे कारजकाल दौरान भारत ते अमरीका दे दपक्खी रिश्ते च मजबूती दिक्खी गई ऐ। हालांकि उनें आखेआ जे रूस कन्नै भारत दे हिफाजती सरबंध भारत अमेरिका दे रिश्ते च चुनौती ऐ। शेरमेन सदन दे विदेश मामले दी कमेटी दे सीनियर डेमोक्रेट न, ते पिछले 28 बरें थमां भारत अमेरिका दे रिश्ते उपपर कम्म करा'रदे न। शेरमेन होरें आखेआ जे ओह दौनें मुख्यै बश्कार बपारी रिश्ते गी होर बधांदे दिक्खना चाहंदे न।

<><><><><><>

NSA-Book Series

राश्ट्रवाद दा गठन नेह लोके कन्नै कीता जंदा ऐ जेड़े अपने इतिहास दी आम भावना ते भविक्ख दे आम नजरिये गी सांझा करदे न। एह गल्ल राश्ट्री सुरक्षा सलाहकार अजीत डोवल होरें उस्सलै आक्खी जिसलै उनें 11 हिस्सें आहली कताबें दी श्रृंखला जारी कीती। जेदे च प्राचीन भारत दे इतिहास ते एहदी उपलब्धियें दे बक्ख-बक्ख चरणें दा चार्ट दिता गेदा ऐ। नमीं

दिल्ली च लांचिंग इवेंट च इक सभा गी संबोधित करदे होई राष्ट्री सुरक्षा सलाहकार होरें भारत गी प्राचीनता दी सभ्यता ते निरंतरता दी सभ्यता आखेआ ऐ जेड़ी ज्हारें बरें थमां फैली दी ऐ।

<><><><><><>

GoC Kupwara Visit

चिनार कोर प्रमुख लेफ्टिनेंट जनरल राजीव घई होरें कल कुपवाड़ा जिले च नियंत्रण रेखा कश घुसपैठ रोधी तंत्र ते सेना बल दी कार्रवाई सरबन्धी तैयारियें दी समीक्षा कीती। सेना दी चिनार कोर नै सोशल मीडिया पोस्ट च जानकारी दिती जे कमांडर घई होरें फौजियें कन्नै गल्लबात कीती ते हर मौसम च इलाके च हर चाल्ली लेई तैयार रौहने ते मनोबल गी बनाई रखने लेई प्रेरित कीता।

<><><><><><>

Bhaderwah-SVEEP

मतदाताएं च जागरूकता फैलाने लेई जिला प्रशासन डोडा नै मतदाताएं दी बवस्थित शिक्षा ते चुनांस भागीदारी कार्यक्रम दे तैहत नुक्कड़ नाटक दा आयोजन कीता। नुक्कड़ नाटक दा प्रदर्शन नरंग दे कलाकारें जम्मू-कश्मीर अकादमी ऑफ आर्ट कल्चर एंड लैंग्वेजिज़ दे सैहयोग कन्नै सेरी बजार च कीता। सांस्कृतिक अधिकारी होरें आखेआ जे इस कार्यक्रम दा मकसद लोकसभा 2024 दे चुनाएं दौरान मतदाताएं गी मती थमां मती हिस्सेदारी यकीनी बनाना ते 70 फीसद शा मते मतदाताएं दा चुनांस दे दौरान मतदान हासल करना ऐ।

<><><><><><>

NTA-Clarification

राश्ट्रीय परीक्षा एजेंसी एन.टी.ए नै साफ कीता ऐ जे उनें ऐसा कोई निर्देश जारी नेई कीता ऐ कि जेहड़े विद्यार्थी आम चुनाव च वोट पांदे न ते अपनी ऑगलिन पर सेयाही लोआंदे न, उनेंगी मतेयान हाल च दाखल होने सवां रोकेया नेई जाग। एजेंसी नै आखेआ ऐ जे इक सोशल मीडिया पर इस सरबंधे च चलै करदा प्रचार मैसेज पूरी चाल्ली बेबुनियाद ऐ ते उन्नै ऐसा कोई निर्देश जारी नेई कीते दा ऐ। एजेंसी नै विद्यार्थिनं गी आखेआ ऐ जे ओह इस चाल्ली दिएं अफवाई पर ध्यान नेई देन ते अपनी पढ़ाई पर ध्यान देन।

<><><><><><>